

ఘనంగా ప్రజాకవి బానోత్ దేవేందర్ నాయక్ జన్మదిన వేడుకలు

- ▶ **పాటతో ప్రజల్లో ఉద్యమ చైతన్యం సుపిన ప్రజాగాయకుడికి ఘన సన్మానం**
- ▶ **కేక్ కట్ చేసి పుష్పగుచ్ఛాలు అందజేసి జన్మదిన శుభాకాంక్షలు తెలిపిన ఉద్యమ నాయకులు, కళాకారులు**
- ▶ **తెలంగాణ మలిదశ ఉద్యమ స్ఫూర్తిని గీతాల రూపంలో ప్రజల్లోకి తీసుకెళ్లిన ప్రజాకవి**
- ▶ **ప్రజా సమస్యలపై నిరంతరం కలం, గళం వినిపిస్తున్న అరుదైన సాహితీవేత్తకు ప్రశంసల వెల్లువ**
- ▶ **మరిన్ని విజయాలు సాధిస్తూ ప్రజాసేవ, సాహిత్య సేవలో ఉన్నత శిఖరాలకు చేరుకోవాలని ఆకాంక్షలు**



మహబూబాబాద్ జిల్లా విశాల భారతి: తెలంగాణ మలిదశ ఉద్యమ చరిత్రలో తన పాటలతో ప్రజల్లో ఉద్యమ స్ఫూర్తిని రగిలించి, తన కవిత్వంతో సామాజిక వైతన్యాన్ని వెలిగించి, ప్రజల గుండెల్లో ప్రత్యేక స్థానం సంపాదించుకున్న ప్రజాకవి, ప్రజాగాయకుడు బానోత్ దేవేందర్ నాయక్ జన్మదిన వేడుకలు మహబూబాబాద్ జిల్లా కేంద్రంలో ఆత్మీయత

ఆయన ఉద్యమ, సాహిత్య, సామాజిక సేవలను కొనియాడారు. కార్యక్రమం ఆత్మీయ వాతావరణంలో సాగగా, పలువురు ఉద్యమ సహచరులు ఆయనతో గడిపిన అనుభవాలను గుర్తు చేసుకున్నారు. ఈ సందర్భంగా ముఖ్య అతిథులు తెలంగాణ ఉద్యమ కాలంలో బానోత్ దేవేందర్ నాయక్ రాసిన విప్లవ గీతాలు వేలాది మంది యువతలో ఉద్యమ జ్వాలను రగిలించాయని అన్నారు. గ్రామీణ ప్రాంతాల నుంచి విశ్వవిద్యాలయాల వరకు ఆయన పాటలు ఉద్యమానికి ఉపేక్షగా నిలిచాయని, ప్రజల్లో ఆత్మవిశ్వాసాన్ని నింపాయని కొనియాడారు. ఆయన రచించిన ప్రతి పాటలో ప్రజల బాధ, తెలంగాణ ఆత్మగౌరవం, సామాజిక న్యాయం కోసం పోరాట పిలుపు ప్రతిధ్వనించేది పేర్కొన్నారు. ప్రజాకవిగా, ప్రజాగాయకుడిగా మాత్రమే కాకుండా సమాజంలోని అన్యాయాలు, అసమానతలు, అణచివేతలపై నిరంతరం స్పందించే సామాజిక బాధ్యత కలిగిన రచయితగా బానోత్ దేవేందర్ నాయక్ ప్రత్యేక గుర్తింపు పొందారని వక్రలు అన్నారు. ప్రజల కష్టసుఖాలను తన కలంతో అక్షరాలుగా, తన గళంతో గీతాలుగా మలుస్తూ ప్రజల తరఫున నిరంతరం స్వరం వినిపిస్తున్న అరుదైన కళాకారుడని ప్రశంసించారు. తెలంగాణ రాష్ట్ర సాధన అనంతరం కూడా ఆయన తన ఉద్యమాన్ని అపకుండా ప్రజా సమస్యలపై పాటలు, కవితలు, సాహిత్య రచనల ద్వారా సమాజాన్ని చైతన్యపరిచి చేస్తున్నారని పే

గిరిజన గ్రామాల్లో కమ్యూనిటీ కనెక్ట్ కార్యక్రమం

▶ **నిత్యావసర సరుకులు, దుస్తులు, సోలార్ లైట్లు పంపిణీ**

విశాల భారతి -తరకగూడెం పోలీసుల ఆధ్వర్యంలో గిరిజన గ్రామాల్లో కమ్యూనిటీ కనెక్ట్ కార్యక్రమాన్ని నిర్వహించారు. ఈ సందర్భంగా హైదరాబాద్ కు చెందిన రాబిన్ హౌస్ స్వచ్ఛంద సంస్థ తరఫున నీలాద్రి పేట, గండి, అశ్వాపురంపాడు, గుత్తికోయ గ్రామాల్లోని గిరిజన కుటుంబాలకు నిత్యావసర సరుకులతో, చీరలు, సోలార్ విద్యుత్ లైట్లు, మహిళా అవసర వస్తువులను పంపిణీ చేశారు. సందర్భంగా గ్రామస్థులతో ముఖాడి వారి సమస్యలను తెలుసుకున్నారు. గ్రామస్థులు ఎదుర్కొంటున్న సమస్యలను సంబంధిత అధికారుల దృష్టికి తీసుకెళ్లి, అవసరమైన సహాయం అందించేందుకు పోలీస్ శాఖ తరఫున సహకారం అందిస్తామని తెలిపారు. గిరిజన గ్రామాల అభివృద్ధి, ప్రజల సంక్షేమం కోసం పోలీస్ శాఖ ఎల్లప్పుడూ అందుబాటులో ఉంటుందని పేర్కొన్నారు. అనంతరం గ్రామస్థులకు మధ్యపానం, ఇతర దురలవాట్లకు దూరంగా ఉండాలని సూచించారు. పిల్లలను తప్పనిసరిగా పాఠశాలకు పంపించి వారి విద్యను కొనసాగించేలా తల్లిదండ్రులు సహకరించాలని అవగాహన కల్పించారు. గ్రామాల్లో శాంతి, సామరస్య వాతావరణాన్ని కాపాడేందుకు ప్రతి ఒక్కరూ పోలీసులకు సహకరించాలని కోరారు. ఈ కార్యక్రమంలో ఏడుభాష యార్పూరు సీఐ వి. వెంకటేశ్వరరావు, తరకగూడెం ఎస్సీ పి.వి.ఎస్. రావు, రాబిన్ హౌస్ స్వచ్ఛంద సంస్థ సేవకులు ఘాసారపు రమేష్, పోలీస్ సిబ్బంది, సభ్యులు పాల్గొన్నారు.

గచ్చిబౌలిలో ఆగస్టు 9న 'రన్ ఫర్ ఎన్ఎంఏ'

▶ **సీపీ డాక్టర్ రమేష్ పోస్టర్ ఆవిష్కరణ.. అరుదైన జన్మ వ్యాధిపై అవగాహన లక్ష్యం**



సైబరాబాద్ విశాల భారతి: స్టేన్ల మస్యలల్ అట్రోఫీ (ఎన్ఎంఏ)పై అవగాహన కల్పించేందుకు క్యూర్ ఎన్ఎంఏ ఇండియా ఆధ్వర్యంలో నాలుగో ఎడిషన్ 'రన్ ఫర్ ఎన్ఎంఏ-2026'ను ఆగస్టు 9న గచ్చిబౌలి స్టేడియంలో నిర్వహించనున్నారు. ఈ కార్యక్రమ పోస్టర్ను శనివారం సైబరాబాద్ పోలీస్ కమిషనర్ డాక్టర్ రమేష్ ఆవిష్కరించారు. ఈ సందర్భంగా నిర్వాహకులు మాట్లాడుతూ 21, 10, 5 కిలోమీటర్ల విభాగాలతో పాటు నాన్ టైమ్ 5 కిలోమీటర్ల రన్ కూడా ఉంటుందని తెలిపారు. ఎన్ఎంఏపై ప్రజల్లో అవగాహన పెంచడం, బాధితు కుటుంబాలకు మద్దతు అందించడమే కార్యక్రమం ఉద్దేశమన్నారు.

వర్షపు నీటి నిల్వలపై అప్రమత్తం

అధికారులకు సీపీ రమేష్ ఆదేశాలు



సైబరాబాద్ విశాల భారతి: వర్షాకాలంలో నీటి నిల్వల వల్ల ప్రజలకు ఇబ్బందులు తలెత్తుకుండా ముందస్తు చర్యలు చేపట్టాలని సైబరాబాద్ పోలీస్ కమిషనర్ డాక్టర్ ఎం. రమేష్ సంబంధిత అధికారులను ఆదేశించారు. శనివారం శేరిలింగంపల్లి, చూకట్పల్లి జోన్ల పరిధిలో నీరు నిలిచే ప్రాంతాలను క్షేత్రస్థాయిలో పరిశీలించి సమస్యలపై అధికారులతో సమీక్ష నిర్వహించారు. జాయింట్ సీపీ సన్ప్రీత్ సింగ్, ట్రాఫిక్ డీసీపీ, ఏడీసీపీ, జోనల్ కమిషనర్, ఇంజనీర్లతో కలిసి ఎలక్షన్ బిల్డింగ్, పిస్టా చౌన్ పరిసర ప్రాంతాల్లో ఇంటిపల భారీ వర్షాల సమయంలో నీరు నిలిచిన ప్రాంతాలను సీపీ పరిశీలించారు. వర్షపు నీరు సకాలంలో వెళ్తుకుండా అడ్డంకిగా మారుతున్న అధికారులను అడిగి తెలుసుకున్నారు. డ్రైనేజీ వ్యవస్థ సామర్థ్యాన్ని పెంచడం, బాటిల్ నెక్ ప్రాంతాలను తొలగించడం, స్టాగ్ వాటర్ డ్రైన్ల విస్తరణ, కలర్లల అభివృద్ధి, డ్రైనేజీలో పేరుకుపోయిన నీల్స్, చెత్తను పూర్తిగా తొలగించడం, అవసరమైన చోట అదనపు డ్రైనేజీ లైన్ల నిర్మాణం చేపట్టాలని అధికారులకు సూచించారు. తక్షణ చర్యలతో పాటు శాశ్వత పరిష్కారాలపై ప్రత్యేక కార్యాచరణ రూపొందించాలని ఆదేశించారు. వర్షాల సమయంలో ట్రాఫిక్ అంతరాయం తలెత్తుకుండా ముందస్తు ప్రణాళికతో పనిచేయాలని, నీరు నిలిచే ప్రాంతాల్లో మోటార్ల పంపులు, యంత్రాలు, అత్యవసర స్పందన బృందాలు ఎప్పుడూ సిద్ధంగా ఉండాలా చర్యలు తీసుకోవాలని సీపీ సూచించారు. జి.హెచ్.ఎస్.సి, ట్రాఫిక్ పోలీసులు, ఇరిగేషన్ తదితర శాఖల సహకారం సమన్వయంతో పనిచేస్తేనే నీటి నిల్వ సమస్యలకు శాశ్వత పరిష్కారం సాధ్యమవుతుందని ఆయన పేర్కొన్నారు. ప్రజలకు ఇబ్బందులు కలగకుండా అన్ని శాఖలతో కలిసి సమర్థవంతమైన చర్యలు కొనసాగిస్తామని సైబరాబాద్ పోలీసులు తెలిపారు.

బిఆర్ఆర్ ఫౌండేషన్ ఆధ్వర్యంలో ఉచిత వైద్య శిబిరం

ఇబ్రహీంపట్నం యాచారంలో కలిపి ఓపి 580 మంది.. 420 మంది వైద్య పరీక్షలు



నీ ట్రస్ట్ నిర్వహణలో... విశాల భారతి ఇబ్రహీంపట్నం: బి ఆర్ ఫౌండేషన్ బూడిద రామి రెడ్డి ఆధ్వర్యంలో ఇబ్రహీంపట్నం భారత్ గార్డెన్ యాచారం మండల కేంద్రంలో సాయి కీర్తన్ రెడ్డి లెగిస్ ట్రస్ట్, ఆధ్వర్యంలో ఉచిత వైద్య శిబిరం నిర్వహించారు. ఆరోగ్యమే ఆనందం అనే శీర్షికతో జూలై 18 శనివారం ఈ శిబిరం నిర్వహించడం జరిగింది. సాధారణ వైద్య పరీక్షలు న్యూరాలజిస్ట్, ఆర్థోపెడిక్ వైద్య సేవలు, ఉచిత కంటి పరీక్షలు స్త్రీల ఆరోగ్య సంబంధిత వైద్య సేవలు, పిల్లల వైద్య సేవలు రక్తదాన శిబిరం జర్నల్ రక్తదాన ఈ సేవలు బిఆర్ఆర్ ఫౌండేషన్ ద్వారా ఇబ్రహీంపట్నం యాచారం మండల కేంద్రంలో సాధు నాథ స్వామిస్వామి డాక్టర్ ఎమ్మెస్ రెడ్డి బృందం, హాస్పిటల్ డాక్టర్ వినయ్ రెడ్డి వైద్య బృందం నిర్వహించడం జరిగింది, సంగం బ్లడ్ బ్యాంక్ రక్తదానంలో చేసిన వారిలో 98 మంది ఉన్నారు, ఇబ్రహీంపట్నంలో సాధారణ ఓపి 580 మహిళలలో 420 మందికి పరీక్షలు నిర్వహించడం జరిగింది. ఈ కార్యక్రమంలో బిఆర్ఆర్ ఫౌండేషన్ అధినేత శ్రీ బూడిదరామిరెడ్డి, ఉప్పగరూడెం గ్రామ సర్పంచ్ శ్రీ వేణీ సందకుమార్, బి ఆర్ ఫౌండేషన్ సభ్యులు సరసింహారెడ్డి, మనీష్ రెడ్డి మంగ అవెష్, గొగ్గి రమేష్, సద్దాంహాస్సేన్, చెరుకూరి రవీందర్, శేఖర్ యాదవ్, అశ్వాల బాలరాజ్, కాపల్ వెంకటేశ్, శ్రావణ్ శ్రీనివాస్ ఇర్లపల్లి సరేందర్, సానుల శ్రీనివాస్ రెడ్డి, దర్గా నవీన్ ముద్రాజ్, మొగిలి మహేష్, తలారి రాజు, కొండ్ల వెంకటేశ్, సంజీవ్, శ్రీసు, శాశ్వత్ గురూ గ్రామ సర్పంచ్ వంశకరయ్య తదితరులు పాల్గొన్నారు



నిద్రలోనే చిన్నారి అపహరణ

- ▶ **గంటల్లోనే మురూ గుట్టరట్టు**
 - ▶ **అక్రమ దత్తత పేరుతో బాలల వ్యాపారం**
 - ▶ **చిన్నారిని క్షేమంగా రక్షించిన సైబరాబాద్ పోలీసులు**
- సైబరాబాద్ - విశాల భారతి**
- లింగంపల్లి రైల్వే స్టేషన్ సమీపంలో ఫుల్ పాత్ పై తల్లి వక్కునే నిద్రపై మూడేళ్ల చిన్నారిని అపహరించి అక్రమ దత్తత పేరుతో విక్రయించేందుకు యత్నం చిన మూరూ సైబరాబాద్ పోలీసులు గంటల వ్యవధిలోనే చేదించారు. చాకచక్యంగా దర్యాప్తు చేపట్టిన ప్రత్యేక బృందాలు చిన్నారిని క్షేమంగా రక్షించి తల్లికి అప్పగించగా, బాలల అక్రమ రవాణా మూరూ వ్యవహారం వెలుగులోకి వచ్చింది. గుంతకల్లో చెందిన గోపిందమ్మ తన కుమార్తె పుష్పరాణి తల్లిని ఈ నెల 15వ తేదీ రాత్రి లింగంపల్లి రైల్వే స్టేషన్ ఆరో ఫుల్ పాత్ సమీపంలోని భవనీ హోటల్ ఎదుట ఫుల్ పాత్ పై నిద్రించింది. మరునాటి రోజు తెల్లవా రుజామున మేల్కొని చూడగా చిన్నారి కనిపించకపోవడంతో వెంటనే చందాగర్ పోలీసులను అక్రమించింది. ఫిర్యాదు అందుకున్న వెంటనే రామచంద్రాపురం పిసీసీ సీ. బై. శ్రీనివాస్ కుమార్ పర్యవేక్షణలో చందాగర్, నార్కంగి, శేరిలింగంపల్లి పిసీసీల ప్రత్యేక బృందాలు రంగంలోకి దిగాయి. పందలూరి నీటి కెమెరా దృశ్యాలను పరిశీలిస్తూ సాంకేతిక అధికారుల సహాయంతో సైబరాబాద్, విశాఖరాబాద్, మహబూబ్ నగర్ జిల్లాల్లో గాలింపు చేపట్టి నిందితుల జాడను గుర్తించాయి. విచారణలో మహబూబ్ నగర్ కు చెందిన సైవేట్ ల్యాబ్ స్టాఫ్ సర్దు పలది సవనీత అక్రమ దత్తత మూరూ కీలకంగా వ్యవహరిస్తున్నట్లు తేలింది. అన్వేషణలో గర్భిణిలు, నవజాత శిశువుల వివరాలు సేకరించి పిల్లలు లేని దంపతులకు అక్రమంగా పిల్లలను అప్పగిస్తూ తారీగా డబ్బులు వసూలు చేస్తున్నట్లు పోలీసులు గుర్తించారు. ఇప్పటికే రెండు అక్రమ దత్తతలకు అమె మధ్యవర్తిత్వం చేసినట్లు వెల్లడించారు. బిడ్డ కావాలంటూ రాణి అనే మహిళ సంప్రదించడంతో సవనీత హావ పరచి కిందిన కోతి శ్రీనివాస్, బండ్లగూడకు చెందిన దోమ రామకృష్ణ లింగంపల్లికి చేరుకుని ఫుల్ పాత్ పై నిద్రపై చిన్నారిని అపహరించారు. అనంతరం బాలికను మహబూబ్ నగర్ కు తరలించి కొనుగోలుదారునికి అప్పగించే ప్రయత్నం చేశారు. అయితే నిందితుల కదలికలను ముందుగానే గుర్తించిన ప్రత్యేక బృందాలు వేగంగా స్పందించి పలది సవనీత, కోతి శ్రీనివాస్, దోమ రామకృష్ణలను అరెస్టు చేసి చిన్నారిని సురక్షితంగా రక్షించాయి. మూరూ మరెవరు ఉన్నారు. ఇప్పటివరకు ఎన్ని అక్రమ దత్తతల జరిగాయి, అల్లిక లావాదేవీలు ఎలా జరిగాయనే కోరాల్లో పోలీసులు దర్యాప్తు కొనసాగిస్తున్నారు. చిన్నారి ప్రాణాలను సురక్షితంగా కాపాడడంతో పాటు బాలల అక్రమ రవాణా మూరూనే చేదించిన ప్రత్యేక పోలీసు బృందాన్ని సైబరాబాద్ పోలీస్ కమిషనర్ అభినందించారు.

అశ్వాపురం గిరిజనులపై ఫారెస్ట్ దాడులు నశించాలి

- ▶ **గిరిజనులపై దాడి చేసిన వారిని కఠినంగా శిక్షించాలి**
- ▶ **పోడు భూములజీలుకొస్తే ఊరుకునేది లేదు**
- ▶ **పోడు భూముల వ్యవసాయం గిరిజనుల హక్కు**
- ▶ **హక్కును కాలా రాస్తున్న ఫారెస్ట్ దాడులు సరైనవి కావు**
- ▶ **తక్షణమే ప్రభుత్వం గిరిజనుల పై దాడి చేసిన వారిని అరెస్టు చేయాలి**
- ▶ **ఆదివాసి సంక్షేమ పరిషత్ రాష్ట్ర మహిళా అధ్యక్షురాలు కుంజారమాదేవి**

భద్రాచలం, విశాల భారతి:

అటవీశాఖ అధికారులు అన్యాయంగా ఆదివాసీ మహిళల పై దాడి ని తీవ్రంగా ఖండించిన ఆదివాసీ సంక్షేమ పరిషత్ మహిళా రాష్ట్ర అధ్యక్షురాలు కుంజారమాదేవి సందర్భంగా అమె ఒక ప్రకటన విడుదల చేస్తూ అశ్వాపురం మండలం లో గిరిజనులు పోడు వ్యవసాయం చేసుకుంటుంటే ఫారెస్ట్ అధికారులు గిరిజనలపై అమానుషంగా దాడి చేశారని అమె ఆగ్రహం వ్యక్తం చేశారు. ఈ భూటకపు కేంద్ర రాష్ట్ర ప్రభుత్వలు అమానుషమైన ఆదివాసుల జీవితాలతో ఆడుకుంటున్నారని మండిపడ్డారు. ఈ చేతకాని ప్రభుత్వలు అటవీశాఖ అధికారులు సైతం కామ్యూకాన్స్ అమానుషమైన ఆదివాసులను వివక్షణా రహితంగా కొద్ది దాడులకు పాల్పడుతున్నారని కనీసం ముందుగా కూడా ఆదివాసులను చూడటం లేదని అమె ఆవేదన చెందారు. కేంద్ర మంత్రులు సీతేశ్వ, పొంగల్ లెట్టి శ్రీనివాస్ రెడ్డి, తమిళు నాగేశ్వరరావు, బిట్టి విక్రమార్క ఉన్న ఉమ్మడి ఖమ్మం జిల్లాలో ఇటువంటి సంఘటలు చోటు చేసుకోవ



డం దారుణమని అమె పేర్కొన్నారు. తక్షణమే వారు స్పందించి వారిపైన దట్టపరమైన చర్యలు తీసుకోవాలని అమె డిమాండ్ చేశారు. ఆదివాసులంటే అలుసుగా చూస్తున్నారని ఫిట్ షెడ్యూల్ ఏరియాల్లో ఆదివాసుల పై దాడులు ఏజెన్సీ చట్టాలను అవమానించడమేనని అమె పేర్కొన్నారు. గిరిజనేతరులకు వందలాది ఎకరాల భూములు ఉన్నా కూడా అధికారులు వారిని పన్నెత్తు కూడా మూట్టడం ఫిట్ షెడ్యూల్ భూభాగంలో హక్కులు కలిగి ఉన్న, అధికారుల నిర్లక్ష్యం వలన అయిలకు నోచుకోవట్లేదని అమె మండిపడ్డారు. ఆదివాసుల మహిళల పైన దాడి చేసిన ఫారెస్ట్ అధికారులను యుద్ధ ప్రాతిపదిగిన అరెస్టు చేయకపోతే ఊరుకునేది లేదని అమె హెచ్చరించారు.

ఆకట్టుకున్న భరతనాట్య ప్రదర్శన

- ▶ **శిల్పారామంలో సాంస్కృతిక వైభవం**
- శేరిలింగంపల్లి విశాల భారతి: మహాభూర లోని శిల్పారామంలో వారాంతపు సాంస్కృతిక కార్యక్రమాల్లో భాగంగా బెంగళూరు నుంచి వచ్చిన భరతనాట్య కళాకారిణి సురభి చంద్రశేఖర్ ప్రదర్శన ఆకట్టుకుంది. సరస్వతి పుష్పాంజలి, దుర్గ దేవి స్తుతి, పడం, దేవద్రూప, బృందావ, తిల్లాన అంశాలను ప్రదర్శించి ప్రేక్షకులను మెప్పించారు. మాచిపూడి విభాగంలో తాండవం ది స్కూల్ ఆఫ్ కూచిపూడి గురువు డాక్టర్ మహేష్ శిష్య బృందం మహాభావాన, వినియోగ స్తుతి, అన్నమాచార్య కీర్తన, తారంగం, నటరాజ స్థిరం, శివ పంచాక్షరి, నర్తన గణపతి, భామకలాపం ప్రదర్శించారు. హాసినీ, వైత, మణ్ణు, లాస్య, నిత్య, తనిక్క, శ్రావ్య, అక్షిత, భక్త తదితరులు పాల్గొన్నారు. యోగాచార్యులు జగన్ గురూజీ, డాక్టర్ శ్రీనివాస వార ప్రసాద్ ముఖ్య అతిథులుగా హాజరై కళాకారులను అభినందించారు.

సీఎం సహాయ నిధి పేదలకు వరం

- ▶ **అనిల్ కుటుంబానికి రూ. 2.50 లక్షల ఆర్థిక సాయం**
- ▶ **వీధిపి చెర్రస్ ఆరెకపూడి గాంధీ చేతుల మీదుగా మంజూరి పత్రం అందజేత**



శేరిలింగంపల్లి విశాల భారతి: కొండాపూర్ డివిజన్ లోని సహాధి నగర్ కు చెందిన అనిల్ కుటుంబానికి అత్యవసర వైద్య చికిత్స కోసం ముఖ్యమంత్రి సహాయ నిధి (సీఎంఆర్ఎఫ్) నుంచి రూ. 2.50 లక్షల ఆర్థిక సాయం మంజూరైంది. ఈ సాయానికి సంబంధించిన పత్రాన్ని పీవీసీ చెర్రస్ ఆరెకపూడి గాంధీ బాధిత కుటుంబానికి అందజేశారు. మాజీ మేయర్ బొంతు రామోహన్, మాజీ కార్పొరేటర్ ఉప్పలపాటి శ్రీకాంత్ తల్లిని గాంధీ మంజూరి పత్రాన్ని కుటుంబ సభ్యులకు అందించి పరామర్శించారు. ప్రభుత్వం ప్రజల అవసరాల్లో ఎప్పుడూ అందగా ఉంటుందని భరోసా ఇచ్చారు. ఈ సందర్భంగా ఆరెకపూడి గాంధీ ముఖ్యమంత్రి ముఖ్యమంత్రి సహాయ నిధి పేద, మధ్యతరగతి కుటుంబాలకు వైద్య ఖర్చు భారం తగ్గించే కీలకమైన సంక్షేమ పథకమని అన్నారు. ఆర్థిక ఇబ్బందుల వల్ల చికిత్సకు దూరమవుతున్న వారికి ఈ నిధి ఎంతో ఉపశమనాన్ని కలిగిస్తోందని చెప్పారు. ప్రజా సంక్షేమమే రాష్ట్ర ప్రభుత్వ ధ్యేయమని, ముఖ్యమంత్రి రేవంత్ రెడ్డి వేదల ఆరోగ్య రక్షణకు ప్రత్యేక ప్రాధాన్యం ఇస్తున్నారని పేర్కొన్నారు. సమయానికి ఆర్థిక సాయం అందడంతో వైద్య చికిత్స కొనసాగించే అవకాశం లభించిందని అన్నారు. కుటుంబ సభ్యులు తెలిపారు. తమకు అందగా నిలిచిన ముఖ్యమంత్రి రేవంత్ రెడ్డి, పీవీసీ చెర్రస్ ఆరెకపూడి గాంధీతో పాటు సహకరించిన ప్రజాప్రతినిధులకు వారు కృతజ్ఞతలు తెలిపారు. ఈ కార్యక్రమంలో ఎంపి ఇబ్రహీం, మారెళ్ల శ్రీనివాస్, అనేక తదితరులు పాల్గొన్నారు.

గచ్చిబౌలిలో జగన్నాథ రథయాత్ర వైభవం

- ▶ **పాల్గొన్న మాజీ గవర్నర్ బండారు దత్తాత్రేయ, రవి కుమార్ యాదవ్**



సైబరాబాద్ విశాల భారతి: కొండాపూర్ డివిజన్ లోని సహాధి అసంద దేవస్థానం ఆధ్వర్యంలో శనివారం జగన్నాథ రథయాత్రను భక్తిభ్రమంతో మనంగా నిర్వహించారు. ఈ కార్యక్రమంలో మాజీ గవర్నర్ బండారు దత్తాత్రేయ, టీజేపీ శేరిలింగంపల్లి ఇన్చార్జి రవికుమార్ యాదవ్ పాల్గొని రథ యాత్రను ప్రారంభించారు. ఈ సందర్భంగా మాజీ గవర్నర్ బండారు దత్తాత్రేయ మాట్లాడుతూ జగన్నాథ రథయాత్ర భారతీయ ఆధ్యాత్మిక సంప్రదాయానికి ప్రతీకగా నిలుస్తుందని అన్నారు. ఇలాంటి ఆధ్యాత్మిక కార్యక్రమాలు సమాజంలో ఐక్యత, సోదరభావాన్ని పెంపొందిస్తాయని, ధర్మం, సంస్కృతిని భావికలకు చేరవేయడంలో కీలక పాత్ర పోషిస్తాయని పేర్కొన్నారు. రవికుమార్ యాదవ్ మాట్లాడుతూ జగన్నాథ రథ యాత్ర భారతీయ సంస్కృతి, ధర్మం, సమానత్వానికి ప్రతీక అని అన్నారు. యువత భారతీయ విలువలు, సంప్రదాయాలను పరిరక్షించాలని, పండుగలు, రథయాత్రల సమాజాన్ని ఏకతాపానికి తీసుకువచ్చే శక్తిగా నిలుస్తాయని చెప్పారు. జగన్నాథ స్వామి ఆశీస్సులతో రాష్ట్ర ప్రజలందరూ సుఖశాంతిలతో ఉండాలని ఆకాంక్షించారు. రథయాత్రలో పెద్ద సంఖ్యలో భక్తులు పాల్గొని భక్తిభ్రమంతో స్వామివారిని దర్శించుకుని ప్రత్యేక పూజలు నిర్వహించారు.

పీ టీమ్స్ వారంలో 127 డికాయ్ ఆపరేషన్లు

సైబరాబాద్ విశాల భారతి: సైబరాబాద్ పీ టీమ్స్, యాంటి చూమ్స్ ట్రాఫిక్ గిరిగి యూనిట్ వారంలో నివేదికను విడుదల చేశాయి. జూలై 10 నుంచి 17 వరకు పీ టీమ్స్ 127 డికాయ్ ఆపరేషన్లు నిర్వహించి బహిరంగ ప్రదర్శన మహిళలను వేదించిన 20 మందిని అదుపులోకి తీసుకున్నాయి. 31 చిన్న కేసులు సమూహ చేయగా, ఇతరలకు కొన్నింటిని నిర్వహించారు. ఈ వారంలో మహిళల నుంచి 32 ఫిర్యాదులు అందాయి. ఆపరేషన్ మస్కాన్లో భాగంగా ఎహెచ్.టి.యూ 35 కేసులు సమూహ చేసి 190 మందిని చిన్నారలను రక్షించింది. అలాగే కుటుంబ సంహార ద్వారా 33 కుటుంబాల్లో సఖ్యత కుదిర్చారు. మహిళా భద్రత, మానవ అక్రమ రవాణా, బాల కార్మిక వ్యవస్థ, బాల్య వివాహాలు, సైబర్ నేరాలపై 4,503 మందికి అవగాహన కల్పించారు.

వరంగల్ ఖ్యాతిని దేశవ్యాప్తంగా చాటిన సామాన్య

ఎస్సార్ విద్యాసంస్థల చరిత్రలో రికార్డు నమోదు

నీట్-2026 ఫలితాలు వెలువడగానే దేశవ్యాప్తంగా అందరి దృష్టి వరంగల్ పై పడింది. కారణం ఎస్సార్ విద్యాసంస్థల విద్యార్థి వీరయ్యగారి సాహస సాధించిన అసాధారణ విజయం. సాహసా అఖిల భారత స్థాయిలో ఓపెన్ కేటగిరీలో 9వ ర్యాంకు, ఓవరాల్ 13వ ర్యాంకు, దక్షిణ భారతదేశంలో తొలి ర్యాంకు సాధించి వరంగల్ కు జాతీయ స్థాయిలో గుర్తింపు తీసుకొచ్చాడు. ఎస్సార్ విద్యాసంస్థలు గతంలోనూ నీట్, జేఈఈ, ఎంఎస్ వంటి జాతీయ, రాష్ట్రస్థాయి ప్రవేశ పరీక్షల్లో ఎన్నో ప్రతిభావంతులను తీర్చిదిద్దాయి. ఈ ఏడాది సాహస సాధించిన అద్భుత ఫలితం ఆ సంప్రదాయాన్ని మరోసారి నిలబెట్టింది. క్రమశిక్షణతో కూడిన బోధన, అనుభవజ్ఞులైన అధ్యాపకుల మార్గదర్శకత్వం, నిరంతర పరీక్షలు, విద్యార్థుల లక్ష్యాసాధనకు అనుగుణమైన శిక్షణ ఈ విజయానికి ప్రధాన కారణమని విద్యవర్గాలు పేర్కొంటున్నాయి. సాహసా విజయం వైద్య విద్యను లక్ష్యంగా పెట్టుకున్న వేలాది మంది విద్యార్థులకు స్ఫూర్తిగా నిలుస్తోంది.



లక్ష్మంపై దృష్టి, అర్థం చేసుకుని చదివితే విజయం ఖాయం

నీట్-2026లో అఖిల భారత ఓపెన్ కేటగిరీలో 9వ ర్యాంకు, ఓవరాల్ 13వ ర్యాంకు, దక్షిణ భారతంలో తొలి ర్యాంకు సాధించిన ఎస్సార్ విద్యాసంస్థల విద్యార్థి వీరయ్యగారి సాహసా తన విజయ రహస్యాన్ని వెల్లడించాడు. తన విజయం అద్భుతం వల్ల కాదని, రెండేళ్ల పాటు ప్రణాళికాబద్ధంగా కష్టపడి చదవడం వల్లే సాధ్యమైందన్నారు. ఈసారి ప్రశ్నాపత్రం చాలా కఠినంగా ఉంది. నీట్ పరీక్ష నిర్వహించే రద్దు చేసినప్పుడు బాధగా అనిపించింది. అయినప్పటికీ నిరాశ చెందకుండా మళ్లీ పరీక్షకు సిద్ధమయ్యాను. రెండోసారి నీట్ రాయాద్దాని ఓ సవాలుగా స్వీకరించాను అని చెప్పాడు. నీట్లో విజయం సాధించాలంటే కోటింగ్ ఒక్కటే మార్గం కాదని, బట్టి విధానానికి బదులుగా ప్రతి అంశాన్ని అర్థం చేసుకుంటూ చదవాలని సూచించారు. ఒక పదం చదవగానే దానికి సంబంధించిన చిత్రం మన కళ్లముందు కనిపించేంతగా సజ్జెక్షన్లో వీరమచారి. అప్పుడు నేర్చుకున్నది ఎప్పటికీ గుర్తుంటుంది అని తెలిపారు. సాహసా తల్లిదండ్రులు డాక్టర్ రమాకాంత్, డాక్టర్ శ్రీదేవి ఇద్దరూ నైపుణ్యం. అయితే వారు చదువు విషయంలో ఎప్పుడూ ఒత్తిడి చేయలేదని, మార్కుల గురించి ప్రశ్నించలేదని చెప్పారు. నేను ఏం చేస్తున్నానో వారు నిశ్చలంగా గమనించేవారు. నేను చెప్పే ప్రతి విషయాన్ని ఆసక్తిగా విని ప్రోత్సహించేవారు. వారి విశ్వాసమే నాకు పెద్ద బలం అని పేర్కొన్నారు. ఈ ఏడాది సుమారు 23 లక్షల మంది పోటీ పడిన నీట్ పరీక్షలో ఈ ర్యాంకు సాధించడం ఎంతో అనందంగా ఉందని, భవిష్యత్తులో కార్రియోగ్రాఫినికే సర్దుగా సేవలందించడమే తన జీవిత లక్ష్యమని సాహసా వెల్లడించాడు.

- నీట్ టాపర్ సాహసా



పిల్లలపై ఒత్తిడి కాదు.. ఆత్మవిశ్వాసమే విజయానికి మూలం

నీట్-2026లో అఖిల భారత ఓపెన్ కేటగిరీలో 9వ ర్యాంకు, ఓవరాల్ 13వ ర్యాంకు, దక్షిణ భారతంలో తొలి ర్యాంకు సాధించిన సాహసా విజయం వెనుక కష్టమే ఉందని ఆయన తండ్రి డాక్టర్ రమాకాంత్ తెలిపారు. పిల్లలు స్వతహాగా ఆసక్తితో చదువుకోవాలని, తల్లిదండ్రులు చదువు విషయంలో ఎలాంటి ఒత్తిడి చేయకూడదన్నారు. నైపుణ్యాలను పెంపొందించుకుంటే ర్యాంకులు వాటంతట అనే వస్తాయని చెప్పారు. "చదువును ఎప్పుడూ భారంగా భావించవద్దు. మా కుమారుడిపై ఏ రోజూ మార్కుల కోసం ఒత్తిడి చేయలేదు. నీ సామర్థ్యాన్ని తెలుసుకుని లక్ష్యం కోసం కష్టపడమని మాత్రమే చెప్పాం. ఈ స్థాయి ర్యాంకు వస్తుందని మేము కూడా ఊహించలేదు. అయితే 9వ తరగతి నుంచే తన లక్ష్యం కోసం నాలుగేళ్ల పాటు లంకితభావంతో శ్రమించాడు" అని పేర్కొన్నారు. ఎస్సార్ విద్యాసంస్థల చైర్మన్ వరదా రెడ్డి పర్యవేక్షణలో అధ్యాపక బృందం లందించిన నాణ్యమైన శిక్షణ, నైపుణ్యాలతో తమ కుమారుడి విజయానికి బలమని చెప్పారు. ఈ ఘన విజయానికి సహకరించిన ఎస్సార్ విద్యాసంస్థల యాజమాన్యానికి జీవితాంతం రుణపడి ఉంటామని డాక్టర్ రమాకాంత్ కృతజ్ఞతలు తెలిపారు.

- నీట్ టాపర్ సాహసా తండ్రి డాక్టర్ రమాకాంత్



మార్కులు కాదు.. ప్రతి సజ్జెక్షన్ పూర్తి అవగాహనే విజయ రహస్యం

నీట్-2026లో అఖిల భారత ఓపెన్ కేటగిరీలో 9వ ర్యాంకు, ఓవరాల్ 13వ ర్యాంకు, దక్షిణ భారతంలో తొలి ర్యాంకు సాధించిన సాహసా విజయం తమ కుటుంబానికి అపూర్వ అనందాన్ని ఇచ్చిందని ఆయన తల్లి డాక్టర్ వీరయ్యగారి శ్రీదేవి తెలిపారు. సాహసాకు ఏ విషయం చెప్పినా శ్రద్ధగా విన్నవాడని, మార్కులనే లక్ష్యంగా పెట్టుకోవద్దని తాము ఎప్పుడూ చెప్పేవారమన్నారు. "మా అబ్బాయి సామర్థ్యం ఇంత స్థాయిలో ఉంటుందని నేను ఊహించలేదు. పాఠశాల స్థాయిలో ఎప్పుడూ తరగతిలో ప్రథమ స్థానంలో ఉండేవాడు. కానీ నీట్లో ఊహించని స్థాయిలో ర్యాంకు సాధించి మమ్మల్ని సంభ్రమాశ్చర్యాలకు గురిచేశాడు" అని పేర్కొన్నారు. పోటీ పరీక్షలకు సిద్ధమవుతున్న విద్యార్థులకు ఆమె కీలక సూచనలు చేశారు. "ప్రతి సజ్జెక్షన్ వంద శాతం దృష్టి సారించి, పూర్తిగా అర్థం చేసుకుంటూ చదివితే తప్పకుండా మంచి ఫలితాలు సాధించవచ్చు. కేవలం మార్కుల కోసం కాకుండా విషయ పరిజ్ఞానం పెంపొందించుకోవడంపైనే దృష్టి పెట్టాలి" అని డాక్టర్ శ్రీదేవి సూచించారు.

- నీట్ టాపర్ సాహసా తల్లి డాక్టర్ వీరయ్యగారి శ్రీదేవి

ఒత్తిడి లేని విద్య, నాణ్యమైన శిక్షణ ఈ విజయానికి కారణం

నీట్-2026లో ఎస్సార్ విద్యాసంస్థల విద్యార్థి వీరయ్యగారి సాహసా అఖిల భారత ఓపెన్ కేటగిరీలో 9వ ర్యాంకు, ఓవరాల్ 13వ ర్యాంకు, దక్షిణ భారతంలో తొలి ర్యాంకు సాధించడం వల్ల ఎస్సార్ విద్యాసంస్థల చైర్మన్ ఎనగండుల వరదారెడ్డి హర్షం వ్యక్తం చేశారు. ఈ సందర్భంగా ఆయన మాట్లాడుతూ, దశాబ్దాలుగా విద్యార్థులను జాతీయ స్థాయి పోటీ పరీక్షలకు సిద్ధం చేసే లక్ష్యంతో పశ్చాత్తాపం లేకుండా ముందుకు సాగుకున్నామని తెలిపారు. నైపుణ్యం కలిగిన అధ్యాపక బృందం, శాస్త్రీయ బోధనా విధానాలు, నిరంతర మూల్యాంకనం, విద్యార్థుల సామర్థ్యానికి అనుగుణంగా ప్రత్యేక మార్గదర్శకత్వం, ఒత్తిడి లేని విద్యా వాతావరణం కల్పించేందుకు సంస్థ అపూర్వ కృషి చేస్తోందన్నారు. సాహసా సాధించిన ఈ ఘన విజయం ఎస్సార్ విద్యాసంస్థలకే కాకుండా ఓరుగల్లు ఖ్యాతిని దేశవ్యాప్తంగా చాటిందన్నారు. ఈ విజయం వెనుక విద్యార్థి కృషి, తల్లిదండ్రుల సహకారం, అధ్యాపకుల లంకితభావం సమగ్రిగా ఉన్నాయని పేర్కొన్నారు. భవిష్యత్తులో కూడా నీట్, జేఈఈ, ఎంఎస్ తదితర జాతీయ స్థాయి పోటీ పరీక్షల్లో మరింత మంది ప్రతిభావంతులను తీర్చిదిద్దేందుకు ఆధునిక బోధనా విధానాలతో ముందుకు సాగుతామని వరదారెడ్డి తెలిపారు.

- ఎస్సార్ విద్యాసంస్థల చైర్మన్ ఎనగండుల వరదారెడ్డి

విలువలతో కూడిన విద్య జాతీయ స్థాయి విజయాలకు పునాది

నీట్-2026లో ఎస్సార్ విద్యాసంస్థల విద్యార్థి వీరయ్యగారి సాహసా జాతీయ స్థాయిలో అద్భుత ర్యాంకు సాధించడం వల్ల సంస్థ చైర్మన్ సంతోష్ రెడ్డి హర్షం వ్యక్తం చేశారు. ఈ సందర్భంగా ఆయన మాట్లాడుతూ, ఎస్సార్ విద్యాసంస్థలో విద్యార్థులకు కేవలం మార్కులకే పరిమితం కాకుండా విలువలతో కూడిన నాణ్యమైన విద్య అందిస్తున్నామని తెలిపారు. విద్యార్థుల నిరంతర కృషి, తల్లిదండ్రుల సహకారం, అధ్యాపకుల లంకితభావం కలిసినిచ్చినప్పుడే ఇలాంటి జాతీయ స్థాయి విజయాల సాధ్యమవుతాయని పేర్కొన్నారు. విద్యార్థులపై అనవసర ఒత్తిడి లేకుండా, సులభంగా అర్థమయ్యే బోధనా విధానాలతో బోధిస్తున్నామని, ప్రతి విద్యార్థి సామర్థ్యాన్ని వెలికితీసేలా ప్రత్యేక శ్రద్ధ తీసుకుంటున్నామని చెప్పారు. తమ కళాశాలలో చదివే విద్యార్థులకు కళ్లపై ఒత్తిడి కూడా పడకుండా, సులభమైన పద్ధతిలో విద్యాబోధన అందిస్తున్నామని వివరించారు. భవిష్యత్తులో మరింత మంది విద్యార్థులు జాతీయ స్థాయి పోటీ పరీక్షల్లో అత్యుత్తమ ఫలితాలు సాధించేలా ఎస్సార్ విద్యాసంస్థలు మరింత నాణ్యమైన శిక్షణ అందిస్తాయని సంతోష్ రెడ్డి తెలిపారు.

- ఎస్సార్ విద్యాసంస్థల చైర్మన్ సంతోష్ రెడ్డి



నిరుద్యోగుల గొంతుకగా 'యువ సంగ్రామ సదస్సు'

విశాల భారతి నార్సింగ్ గండిపేట్ మండల్:- నార్సింగ్ నుంచి సరూప్ నగర్ కు భారీగా తరలివిన బీఆర్ఎస్ శ్రేణులు తెలంగాణలో నిరుద్యోగ యువత సమస్యను, పెండింగ్ ఉద్యోగాల భర్తీ, ఉద్యోగ నియామకాలపై ప్రభుత్వ వైఖరిని నిరసిస్తూ బీఆర్ఎస్ పార్టీ ఆధ్వర్యంలో నిర్వహించిన 'యువ సంగ్రామ సదస్సు' సరూప్ నగర్ స్టేడియంలో ఘనంగా జరిగింది. రాష్ట్రం నలుమూలల నుంచి పెద్ద సంఖ్యలో నిరుద్యోగ యువత, విద్యార్థులు, పార్టీ శ్రేణులు ఈ సభకు హాజరయ్యారు. ఈ సందర్భంగా నార్సింగ్ మున్సిపాలిటీ పరిధి నుంచి దాదాపు 100 మంది నిరుద్యోగ యువకులు సభకు భారీగా తరలివెళ్లారు. ఎన్నికల సమయంలో నిరుద్యోగులకు ఉద్యోగాలు, ఉపాధి అవకాశాలు కల్పిస్తామని హామీ ఇచ్చిన కాంగ్రెస్ ప్రభుత్వం అధి కారంలోకి వచ్చిన తర్వాత ఆ హామీలను అమలు చేయకుండా యువతను నిరాశపరిచిందని వారు ఆవేదన వ్యక్తం చేశారు. సభలో బీఆర్ఎస్ వర్కింగ్ ప్రెసిడెంట్ కేటీఆర్ నిరుద్యోగ యువతకు అందగా

ఉంటామని, వారి హక్కుల కోసం నిరంతరం పోరాడుతామని హామీ ఇవ్వడంతో సరూప్ నగర్ స్టేడియం యువత నినాదం, ఈలలు, కరతాళ ధ్వనులతో మారుపెరిగింది. నార్సింగ్ నుంచి ఘనంగా తరలివెళ్లిన నాయకులు నార్సింగ్ మున్సిపల్ బీఆర్ఎస్ అధ్యక్షుడు వి ప్లువర్ధన్ రెడ్డి ఆధ్వర్యంలో బీఆర్ఎస్ నాయకులు, కార్యకర్తలు, నిరుద్యోగ యువత పెద్ద ఎత్తున సభకు హాజరయ్యారు. ఈ కార్యక్రమంలో పాల్గొన్న ప్రముఖులు: రాజేంద్రనగర్ మైనాబీ ప్రెసిడెంట్ షేక్ ముక్తార్, కోకాపేట్ గణేష్ ముదిరాజ్, గణేష్ రెడ్డి, మహిపాల్, సంతోష్, శ్రీకాంత్ రెడ్డి, పర్వీంద్ రాజు ఇమ్రాన్, రాజు, తిరుపతి గౌడ్, భగవద్ సూర్యుల సభకు బీఆర్ఎస్ పార్టీకి చెందిన మాజీ మంత్రులు, మాజీ ఎమ్మెల్యేలు, ప్రజాప్రతినిధులు, సీనియర్ నాయకులు పెద్ద సంఖ్యలో హాజరై నిరుద్యోగ యువతకు సంఘభావం ప్రకటించారు.

యువ సంగ్రామ సదస్సులో పాల్గొన్న దండెం రాంరెడ్డి



కేటీఆర్ యువతకు ఇచ్చిన పిలుపును మద్దతుగా భారీగా హాజరైన బీఆర్ఎస్ నాయకులు విశాల భారతి, అబ్బూలూర్ మెట్టి:-

బీఆర్ఎస్ వర్కింగ్ ప్రెసిడెంట్ కల్వంకుట్ల తారక రామారావు ముఖ్య అతిథిగా శనివారం సరూప్ నగర్ అంబోర్ స్టేడియంలో నిర్వహించిన యువ సంగ్రామ సదస్సులో బీఆర్ఎస్ రాష్ట్ర నాయకులు దండెం రాంరెడ్డి పాల్గొన్నారు. ఈ సందర్భంగా దండెం రాంరెడ్డి మాట్లాడుతూ.. సంగ్రామ సదస్సులో ప్రసంగించిన బీఆర్ఎస్ పార్టీని విజయ యువతకు యూత్ డిక్షరీషన్ పేరుతో కాంగ్రెస్ ప్రభుత్వం ఇచ్చిన హామీలు నేటికీ అమలు కాలేదని అన్నారు. ఎన్నికల ముందు సరూప్ నగర్ వేదికగానే రెండు లక్షల ఉద్యోగాలు, నిరుద్యోగులకు రూ.10 లక్షల రుణాలు, నెలకు రూ.4 వేల నిరుద్యోగ భృతి, జాబ్ క్యాలెండర్, విద్యార్థులకు ఎలక్ట్రిక్ స్కూటీలు తదితర హామీలు ఇచ్చారని గుర్తు చేశారు. అయితే అధికారంలోకి వచ్చిన తర్వాత ఆ హామీలను అమలు చేయకుండా కాంగ్రెస్ ప్రభుత్వం యువతను నిరాశకు గురిచేసిందని



ఆయన విమర్శించారు. ప్రజలకు ఇచ్చిన హామీలను గాలికొడిచేసి కొత్త జీవోలు తీసుకొస్తూ తెలంగాణ యువతను ఇబ్బందులకు గురి చేస్తోందని పేర్కొన్నారు. ఈ సందర్భంగా యువ సంగ్రామ సదస్సులో ప్రసంగించిన బీఆర్ఎస్ పార్టీని విజయ యువతకు యూత్ డిక్షరీషన్ పేరుతో కాంగ్రెస్ ప్రభుత్వం ఇచ్చిన హామీలు నేటికీ అమలు కాలేదని అన్నారు. ఎన్నికల ముందు సరూప్ నగర్ వేదికగానే రెండు లక్షల ఉద్యోగాలు, నిరుద్యోగులకు రూ.10 లక్షల రుణాలు, నెలకు రూ.4 వేల నిరుద్యోగ భృతి, జాబ్ క్యాలెండర్, విద్యార్థులకు ఎలక్ట్రిక్ స్కూటీలు తదితర హామీలు ఇచ్చారని గుర్తు చేశారు. అయితే అధికారంలోకి వచ్చిన తర్వాత ఆ హామీలను అమలు చేయకుండా కాంగ్రెస్ ప్రభుత్వం యువతను నిరాశకు గురిచేసిందని

యువత మేలుకో...

- ▶ హక్కులు సంధించుకో..
- ▶ నిరుద్యోగులకు ఇచ్చిన హామీలు నెరవేర్చాలి
- ▶ ఉమ్మడి మహిళాబాబీ నగర్ ఎమ్మెల్యే నవీన్ రెడ్డి
- ▶ యువ సంగ్రామ సదస్సుకు భారీ ఎత్తున యువతతో బయలుదేరిన ఎమ్మెల్యే నవీన్ రెడ్డి
- ▶ 500 వాహనాలతో 3000 వేల మంది యువకులతో భారీ కాన్సాయ్ తో సభకు..

షాద్ నగర్, విశాల భారతి: ఆనాడు కాంగ్రెస్ పార్టీ అధికారంలోకి రాక ముందు నిరుద్యోగులకు విద్యా ర్థులకు అనేక హామీలు ఇచ్చింది...ఎన్నికల్లో విద్యా ర్థులు, యువకులు తమ కళ్లకు బలం కట్టుకొని కార్యక్రమ కంటే ఎక్కువగా కాంగ్రెస్ పార్టీ కి పని చేసి కాంగ్రెస్ పార్టీ అధికారంలోకి రావడానికి ముఖ్య పాత్ర పోషించారు. కానీ అధికారంలోకి వచ్చిన కాంగ్రెస్ ప్రభుత్వం యువకులను విద్యా ర్థులను మానసం చేసింది. ఉద్యోగ నియామకాలు ఇవ్వకుండా నిరుద్యోగులను అనేక ఇబ్బం దులకు గురి చేస్తుందని ఉమ్మడి మహిళాబాబీ నగర్ ఎమ్మెల్యే నవీన్ కుమార్ రెడ్డి అన్నారు. శనివారం హైదరాబాద్ లోని సరూప్ నగర్ స్టేడియం లో కేటీఆర్ తలపెట్టిన యువ సంగ్రామ సదస్సుకు ఎమ్మెల్యే నవీన్ కుమార్ రెడ్డి ఆధ్వర్యంలో సుమారు 500 వందల వాహనాలతో 3000వేల

మంది నిరుద్యోగ యువకులు భయాలు దేశారు..ఈ సందర్భంగా పట్టంలోని ఈడెస్ ఫ్రాజా నుండి షాద్ నగర్ వారన్ వరకు భారీ రాల్సీ నిర్వహించారు.. అనంతరం అంబోర్లో విప్లవానికి పూల మాల వేసి నిరాశల అర్పించారు.. 2 లక్షల ఉద్యోగాలు ఏమయ్యాయి..? ఆనాడు రాహుల్ గాంధీ తెలంగాణ రాష్ట్రానికి వచ్చి 2 లక్షల ఉద్యోగాలు ఇస్తాం..ప్రతి సంవత్సరం జాబ్ క్యాలెండర్ విడుదల చేస్తామని హామీ ఇచ్చారని, కానీ ఆ హామీ ఇప్పటి వరకు కూడా అమలు కాలేదని ఆరోపించారు. నిరుద్యోగులకు ఇప్పటి వరకు కూడా కౌత్ నోటిఫికేషన్ వేయకుండా కాంగ్రెస్ ప్రభుత్వం కాలయాపన చేస్తుందని విమర్శించారు. గత బిఆర్ఎస్ ప్రభుత్వం లో వేసిన ఉద్యోగాలకు నియామక పత్రాలు ఇచ్చారే తప్ప కొత్తగా ఏమి ఇవ్వలేదని నిరుద్యోగులకు నిరుద్యోగ భృతి కూడా ఇవ్వని దిన స్థితిలో కాంగ్రెస్ ప్రభుత్వం ఉందని ఎద్దేవా చేశారు. కాంగ్రెస్ ప్రభుత్వం వెదలు వంచినా నిరుద్యోగులకు ఉద్యోగాలు వచ్చే వరకు పోరాడతామని అన్నారు..





పెద్ది తర్వాత కొత్త సినిమాకు జాన్వీకపూర్ గ్రీన్ సిగ్నల్..!

దేవర సినిమాతో టాలీవుడ్ కు గ్రాండ్ ఎంట్రీ ఇచ్చింది బాలీవుడ్ భామ జాన్వీకపూర్. ఈ చిత్రం జాన్వీకపూర్ కు అందించిన స్థాయిలో బ్రేక్ ఇవ్వలేకపోయింది. రీసెంట్ గా రాంచరణ్ తో కలిసి నటించిన పెద్ది బ్లాక్ బస్టర్ హిట్ గా నిలిచింది. అయితే ఈ మూవీ కూడా జాన్వీకపూర్ కు అంతగా కలిసి రాలేదు. పెద్దిలో జాన్వీకపూర్ కు సంబంధించిన కొన్ని సన్నివేశాలపై తీవ్రస్థాయిలో అభ్యంతరాలు వ్యక్తమయ్యాయి. భవిష్యత్ లో ఇలాంటి పాత్రలు చేయద్దంటూ పలువురు నెటిజన్లు జాన్వీకపూర్ కు సూచించారు. అయితే జాన్వీకపూర్ నెక్స్ట్ ఎలాంటి ప్రాజెక్టు చేయబోతుందా..? అని ఆసక్తిగా చర్చించుకుంటున్న అభిమానులు, మూవీ లవర్స్ కోసం త్రేజీ న్యూస్ నెట్టింట్ వైరల్ అవుతోంది. Pagglait ఫేం ఉమేశ్ బస్ట్ డైరెక్టర్ తో కొత్త సినిమాకు గ్రీన్ సిగ్నల్ ఇచ్చింది జాన్వీకపూర్. బాలాజీ మోషన్ పిక్చర్స్, సిఖ్లా ఎంటర్టైన్ మెంట్ బ్యానర్లపై ఏకాకపూర్, గునీత్ మోంగా ఈ సినిమాను తెరకెక్కించనున్నారు. తాజా సమాచారం ప్రకారం ఈ మూవీ వచ్చే అక్టోబర్-నవంబర్ లో సిటీస్ పైకి వెళ్లనుంది. ఉమేశ్ బస్ట్ వెబ్ షోలను డైరెక్ట్ చేశాడు. మరి ఉమేశ్ బస్ట్ జాన్వీకపూర్ కోసం ఎలాంటి పాత్రను డిజైన్ చేశాడు. ఈ సినిమాతో అయినా జాన్వీకపూర్ కు బ్రేక్ వస్తుందా..? అనేది తెలియాల్సి ఉంది.